

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

अजय टम्टा आज पंतनगर में करेंगे राष्ट्रीय सस्य विज्ञान कांग्रेस का उद्घाटन

पंतनगर। १९ फरवरी, २०१८। पंतनगर विश्वविद्यालय के सस्य विज्ञान विभाग एवं सस्य विज्ञान समिति द्वारा आयोजित राष्ट्रीय सस्य विज्ञान कांग्रेस का उद्घाटन केन्द्रीय राज्य मंत्री, कपड़ा उद्योग, श्री अजय टम्टा आज (कल) विश्वविद्यालय के गांधी हॉल सभागार में सायं ३:०० बजे करेंगे। सत्र की अध्यक्षता कुलपति, प्रो. ए.के. मिश्रा करेंगे। दिनांक २० से २२ फरवरी २०१८ को आयोजित होने वाली इस कांग्रेस का विषय 'प्रकृति संरक्षण एवं आर्थिक सशक्तीकरण हेतु सस्य विज्ञान का पुनरूपांकन' रखा गया है, जो वर्तमान में जलवायु परिवर्तन, खेती की घटती जोत एवं किसानों की आर्थिक स्थिति को सुदृढ़ करने को ध्यान में रखकर चुना गया है।

इस राष्ट्रीय सस्य विज्ञान कांग्रेस में देश के विभिन्न राज्यों के ३५०-४०० सस्य वैज्ञानिकों द्वारा प्रतिभाग किया जायेगा, जिसमें बंगाल, उड़ीसा एवं बिहार केन्द्रीय कृषि विश्वविद्यालयों के कुलपति के साथ ही बोरलॉग इंस्टीट्यूट फार साउथ एशिया के भूतपूर्व महानिदेशक, डा. एच.एस. गुप्ता, भी सम्मिलित होंगे। भारतीय कृषि अनुसंधान परिषद, नई दिल्ली, के ६-७ केन्द्रीय संस्थानों के निदेशक भी इस कांग्रेस में भाग ले रहे हैं। इस राष्ट्रीय संगोष्ठी में तीन दिनों तक खेती से जुड़ी समस्याओं एवं उनके समाधान पर चर्चा की जायेगी। कांग्रेस में मुख्यतः उत्पादन वृद्धि, खेती की लागत में कमी, उत्पादन को उत्पाद में परिवर्तित करने तथा प्राकृतिक संसाधन का उपभोग टिकाऊ रूप से किये जाने पर गहन चर्चा होगी। भूमि की भौतिक एवं रासायनिक संरचना के साथ-साथ जैविक गुणों पर भी चर्चा केन्द्रित रहेगी, जिसमें जैव प्रौद्योगिकी, सूक्ष्म जैविक विज्ञान, कृषि अभियांत्रिकी, पादप कारिकी, पादप प्रजनन एवं पादप संरक्षण आदि विषयों का समन्वयन कर विभिन्न कृषि पारिस्थितिकी जलवायु क्षेत्रों हेतु तकनीक निर्धारण करने का प्रयास किया जायेगा।

इस राष्ट्रीय संगोष्ठी के निष्कर्ष से खेती में किसानों की आय बढ़ाने, मृदा स्वास्थ्य संरक्षण एवं जलवायु परिवर्तन से आने वाली सस्य समस्याओं के पुनरूपांकन में मदद मिलेगी।